

Mid-Day Dogri News Bulletin

16th March 2024

समे – 12:25

<><><><>

PM-Muft Bijali Yojna

प्रधानमंत्री नरेन्द्र मोदी होरें खुशी जताई ऐ जे “पीएम सूर्य घर मुफ्त बिजली योजना” दे तैहत 1 करोड़ शा मते घरें दा पंजीकरण होई गेआ ऐ। प्रधानमंत्री होरें अपने इक सोशल मीडिया पोस्ट राएं आखेआ ऐ जे देसै दे सब्भै हिस्से थमां पंजीकरण होआ करदा ऐ। उनें आखेआ जे असम, बिहार, गुजरात, महाराष्ट्र, उड़ीसा, तमिलनाडु ते उत्तर प्रदेश थमां 5 लख शा मते पंजीकरण दर्ज कीते गे न। प्रधानमंत्री होरें इस गल्ला उप्पर लोह पाई जे मुफ्त बिजली योजना कन्नै ऊर्जा उत्पादन जकीनी बनाने दे कन्नै-कन्नै घरें लेई बिजली दे खर्चे च बी मती कमी औने दी मेद ऐ। प्रधानमंत्री होरें लोकें गी आखेआ ऐ जे ओह तौले शा तौले पंजीकरण करन। पंजीकरण pmsuryaghar.gov.in वैबसाईट उप्पर खुल्ले दे न।

<><><><>

PM-Open Letter

प्रधानमंत्री नरेन्द्र मोदी होरें खुल्ली चिट्ठी राएं नागरिकें तगर पुज्जियै विकसित भारत दे तौरा पर भारत दे भविष्य गी आकार देने बारे प्रतिक्रिया देने लेई आखेआ ऐ। श्री मोदी होरें आखेआ ऐ जे पिछले 10एं बरें च देसै च जबरदस्त तरक्की दिखने गी मिली ऐ। उनें आखेआ जे देस परम्परा ते आधुनिकता दौने कन्नै शाना-बशाना चलियै भारत दी समृद्ध राष्ट्री संस्कृतिक विरासत गी अगगे बधा करदा ऐ। उनें आखेआ जे अज्ज देसै दे हर नागरिक गी गर्व ऐ जे देस अपनी समृद्ध संस्कृति दे कन्नै-कन्नै अगगें बधा करदा ऐ। प्रधानमंत्री होरें दस्सेआ जे प्रधानमंत्री आवास योजना, आयुष्मान भारत, मातृ वंदना योजना, जीएसटी लागू होना, अनुच्छेद 370 दा त्रुट्टना, नारी शक्ति वंदन एक्ट ते नमें संसद भवन दा उद्घाटन जनेह मुख्ख योजनाएं ते कम्में राष्ट्र गी बदली दित्ता गेआ ऐ।

<><><><>

ECI-LS Polls

भारतीय चुनाव आयोग अज्ज दपैहरी मगरा 2024 दे ओंदे लोकसभा चुनावं लेई तरीकें दी घोषणा करोग। चुनाव आयोग नै ऐलान कीता ऐ जे अज्ज 3 बजे आम चुनावं दा कार्यक्रम

जारी करोग ते इसदा प्रसारण इक लाइव कांफ्रेंस दे रूपै च कीता जाग। 2024 दे लोकसभा चुनां इस ब'रे अप्रैल मई म्हीने होने तैह न जिसलै जे मजूदा सरकार दा कार्यकाल 16 जून गी मुक्कै करदा ऐं इस बारी दे चुनाएं च कोई 97 करोड़ लोक वोट पाने दे हक्कदार न, जिंदे लेई 12 लक्ख कोला मते मतदान केन्द्र बनाए जांगन। पिछले लोकसभा चुनां जेहड़े 2019 च होए हे ओ 7 गेड़ें च कराए गे हे ते 23 मई गी वोटें दी गिनतरी होई ही। तोआई प्रधानमंत्री नरेन्द्र मोदी होर कल संजा इक बारी परतियै मेद प्रगट कीती ऐ जे ऐकती एनडीए अपने पिछले सारे रिकार्ड त्रुडग।

<><><><>

JK AC-ST/OBC

जम्मू कश्मीर एडमिनस्ट्रेटिव काउंसल नै उपराज्यपाल मनोज सिन्हा हुंदी सरपरस्ती च जेएंडके रिसर्वेशन सशोध एक्ट 2023 तरीक 15 दिसम्बर 2023, संविधान जम्मू कश्मीर एससी संशोधन एक्ट 2024, कांस्टीट्यूशन जम्मू कश्मीर एसटी संशोधन एक्ट 2024 ते जम्मू कश्मीर सामाजिक ते शैक्षिक रूपै कन्नै पिच्छड़े वर्ग आस्सेआ दी सिफारशें गी 2030 तरीक 19 मार्च 2020 दे मताबक गठित कीता हा, उंदे च संशोधन करने दे सोशल फैलफेयर डिपार्टमेंट दे प्रस्ताव गी मंजूरी देई दित्ती ऐ। हाल च पट्टीदर्ज जनजाति दा दर्जा प्राप्त, पहाड़ी जाति समूह, पाढरी कबीला, कोली ते गढ्ढा ब्राह्मणें गी 10 फीसद आरक्षण देइयै जनजातीय आरक्षण गी 20 फीसद करी ओड़ेआ ऐ।

<><><><>

LG Leadership

उपराज्यपाल मनोज सिन्हा होरें शिक्षा संस्थानें पर जोर पाया ऐ जे आह तकनीकी शिक्षा च बेह्तरीन तौर-तरीकें गी अपनान ते नमें मानदंड स्थापत करन। आकाशवाणी दे जम्मू संवाददाता मूजब उपराज्यपाल होरें अज्ज आक्खेआ जे भविक्ख दा अंदाजा लाना मुश्कल ऐ। इक पाससै असेंगी दुनिया दे किश इलाकें च जियो पोलिटिकल कनफिस्टस दा सामना करना पवा'रदा ऐ ते दुए पाससै तकनीकी तरक्की अपने चरम उप्पर पुज्जी गेदी ऐ। श्री सिन्हा होरें आक्खेआ जे पिछले 10एं ब'रें दरान प्रधानमंत्री नरेन्द्र मोदी हुंदे नेतृत्व तैहत भारत नै तेज रफतार कन्नै विकास कीता ऐ। उनें आक्खेआ जे 2047 तगर भारत गी विकसित बनाने च विज्ञान ते टैक्नालोजी खेत्तर बड़ी महत्वै आली भूमका नभाग।

<><><><>

JK-Bharat Darshan Tour

जम्मू प्रांत दे डोडा जिले दे बक्ख-बक्ख स्कूलें दे विद्यार्थी जेहड़े भारत दर्शन टूर-2024 उप्पर न, जिसगी 33 बीएन सीआरपीएफ नै सिविक एक्शन प्लान दे तैहत प्रायोजक कीते दा ऐ। साईस ते टैक्नालोजी दे केन्द्रीय राज्य मंत्री डॉ. जितेन्द्र सिंह हुंदे कन्नै दिल्ली च इंस्टीच्यूट ऑफ सिविल सर्विस दे दफ्तर च मिलगंन। डॉ. सिंह होरें बच्चें कन्नै मलाटी करगंन ते कन्नै उंदे आस्तै पीएमओ सिविल सर्विस आफिस इंस्टीच्यूट दिल्ली च रूट्टी दा प्रबंध बी करगंन।

<><><><>

CAA App

नागरिकता संशोधन अधिनियम यानि सीएए-2019 तैहत आवेदन करने लेई सीएए-2019 मोबाइल ऐप शुरू होई गेआ ऐ। गृहमंत्रालय नै आक्खेआ ऐ जे आवेदक गूगल प्ले स्टोर थमां ऐप डाउनलोड करी सकदे न। इसी वैबसाइट indiancitizenshiponline.nic.in थमां बी डाउनलोड कीता जाई सकदा ऐ।

<><><><>